

تحریک اسلامی کا آئندہ لائحہ عمل

(۶)

مکملہ مہتمم نہیں । اب مجھے اس قرار داد کے حرف آخری دونکات پر بحث کرنی ہے جن میں کہا گیا ہے کہ ہم انتخابات سے بے تعلق بہر حال نہیں رہ سکتے، خواہ ان میں بلا واسطہ حصہ میں یا بالواسطہ یا بہر حال طرح، البتہ یہ امر کہ ہمیں کس وقت کس طرح، یا کس کس طرح ان میں حصہ لینا ہے، جماعت کی مرکزی مجلس شوریٰ پر چھوڑ دینا چاہیے تاکہ وہ ہر انتخاب کے موقع پر حالات کا جائزہ لے کر اس کا فیصلہ کرے۔

اس مسئلے میں صحیح رائے قائم کرنے کے لیے تین حقیقتیں واضح طور پر آپ کی نگاہ میں رہنی چاہیں:-

پہلی یہ کہ آپ اس ملک میں اسلامی نظام زندگی عملہ قائم کرنا چاہتے ہیں۔ اور اس کے لیے قیادت کی تبدیلی ناگزیر ہے۔

دوسری یہ کہ آپ جس ملک میں کام کر رہے ہیں وہاں ایک آئینی و جمہوری نظام قائم ہے اور اسی نظام میں قیادت کی تبدیلی کا ایک ہی آئینی راستہ ہے۔ — انتخابات

تیسرا یہ کہ ایک آئینی و جمہوری نظام میں رہتے ہوئے تبدیلی قیادت کے لیے کوئی غیر آئینی راستہ اختیار کرنا بشرطًا آپ کے لیے جائز نہیں ہے، اور اسی بنابرآپ کی جماعت کے دستور نے آپ کو اس امر کا پابند کیا ہے کہ آپ اپنے پیش نظر اصلاح و انقلاب کے لیے آئینی و جمہوری طریقوں پری سے کام کریں۔

ان تین حقیقتوں کو ملا کر جب آپ غور کریں گے تو بالکل منطقی طور پر ان سے وہی نتیجہ نکلے گا جو قرار داد میں بیان کیا گیا ہے۔ آپ انتخابات میں آج حصہ لیں یادس، میں، پچاہس

برس بعد، بہر حال، اگر آپ کو پہاں کبھی اسلامی نقطہ میں زندگی قائم کرنا ہے تو راستہ آپ کو اختیار ہی کا اختیار کرنا پڑے گا۔

اس کے ساتھ اگر یہ حقیقت بھی آپ کی زگاہ میں رہے کہ جس ملک میں آئینی و حبھوری نظام کا فرمایہ، اور جہاں مختلف نظریات و مقاصد کے لیے کام کرنے والی طاقتیں بھی ان پا اپنا کام کر رہی ہوں، اور جہاں پہلے سے ایک طرزِ خاص کی قیادت اپنی بڑیں جملے پر ہوئے ہو، وہاں ایک نئی قیادت کا اجھرنا کبھی یک لخت نہیں ہو سکتا بلکہ وہاں یہ تبدیلی لازماً بذیع ہی ہوگی، تو آپ کو یہ مانسے میں کوئی نائل نہ رہے گا کہ اس تدبیحی عمل کو آج ہی سے شروع ہونا چاہیے۔ اس کی ابتدا آپ آج سے کریں تو دس میں سال میں آخری منزل آپ کے سامنے ہوئی دس میں سال بعد کریں تو اس کی تکمیل کے لیے آپ کو دس میں ہی سال اور انتظار کرنا پڑے گا یہ امید کرتا غلط ہے کہ کسی وقت بھی آپ اس پونیشن میں ہو گے کہ انتخابات کے میدان میں آرتے ہی آپ کا پہلا قدم آخری منزل پر پڑے۔ لہذا ادائشمندی کا تقاضا یہی ہے کہ جو کام آپ کو کسی نہ کسی وقت کرنا ہے اور اپنے نصب العین تک پہنچنے کے لیے جسے کبھی بغیر حاصل نہیں ہے، اسے آپ پہلا موقع ملتے ہی شروع کر دیں اور ہر بعد کے موقع اپنے پچھے کام سے فائدہ اٹھا کر آگے بڑھنے کی کوشش کریں۔

وجوہ احتلاف اور ان کی مکملیاں | اس کے جواب میں جو باتیں کبھی جاتی ہیں ان میں سے ایک یہ ہے کہ موجودہ بگڑے ہوئے معاشرے میں انتخابات کے ذریعہ سے تبدیلی قیادت کی کوشش کرنا لگوڑے کے آگے گاڑی باندھنا ہے۔ آپ کو پہلے معاشرے کی اصلاح کرنی چاہیے تاکہ اس میں صالح نظام کی پیاس اور صلاح لوگوں کی طلب اور ان کو تلاش کرنے کی صلاحیت پیدا ہو۔ اس کے بعد یہ ممکن ہو گا کہ انتخابات میں ایسے لوگ کامیاب ہوں جو اسلامی نظام زندگی برپا کرنے کی اہلیت بھی رکھتے ہوں اور برسر اقتدار آکر وہ اس مقاصد کے لیے عمدہ کچھ کر کبھی سکیں۔ ورنہ اگر معاشرہ بھی رہے جس کے بگاڑ کا حال کسی سے پوشیدہ نہیں، تو محض انتخابات

کے ذریعہ سے ایک صالح قیادت کا ابھر آنا کسی طرح ممکن نہیں ہے۔ اس لیے صحیح ترتیب کا رہ ہے کہ ہم ایک مدت تک انتخاب کے میدان میں اترنے سے پرہیز کریں، اور اپنی تمام مناسی حرف اصلاح معاشرہ کے لیے وقف رکھیں۔ پھر جب یہ اطمینان ہو جائے کہ معاشرے میں ایک صالح قیادت کی مانگ اور اسے ابھارنے کی صلاحیت پیدا ہو چکی ہے، تب انتخابات میں حصہ لیں، کیونکہ وہی اس کا صحیح وقت ہو گا۔

بطاہریہ بات ٹڑی وزنی معلوم ہوتی ہے۔ لیکن اس کا تجویز کر کے دیکھیے تو معلوم ہو گا کہ اس کی ساری نیا و پہنچ غلط مفروضات پر رکھی گئی ہے، اور پھر ان مفروضات سے ایک غلط نتیجہ نکال کر جو ترتیب کا تجویز کی گئی ہے وہ عقلی اور عملی دونوں پہلوؤں سے نہایت خام ہے۔

غلط مفروضات | پہلی غلط بات جو اس میں فرض کی گئی ہے، یہ ہے کہ یہاں کوئی شخص اصلاح معاشرہ کا کام چھوڑ کر صرف انتخابات کے ذریعہ سے تبدیلی قیادت کی کوشش کرنا چاہتا ہے۔ حالانکہ یہ بات امرِ واقعہ کے خلاف ہے۔ ہم جس لامگہ عمل پر برسوں سے کام کر رہے ہیں، اور اب اس پر سے کام کی جو اسکیم آپ کے سامنے رکھی گئی ہے، اس کے چار میں سے تین اجزاء اصلاح معاشرہ ہی کی تداپیر پر مشتمل ہیں۔ یہ ہمہ ادائی پروگرام ہے جس پر ہم سال کے تین سو پینتیس دن کام کرنا ہے، خواہ انتخابات ہوں یا نہ ہوں۔ اس لیے یہاں اصل نکست یہ نہیں ہے کہ آیا تبدیلی قیادت کے لیے اصلاح معاشرہ کا کام کیا جائے یا اصراف انتخاب لڑے جائیں۔ بلکہ نکست داصل یہ ہے کہ آیا اصلاح معاشرہ کی یہ ساری کوشش جاری رکھنے کے ساتھ انتخابات میں بھی حصہ لیا جائے یا نہیں۔ ہماری اسکیم یہ ہے کہ یہ دونوں کام ایک ساتھ ہونے چاہئیں۔ اب جو شخص یہ راستے رکھتا ہو کہ ان میں سے صرف ایک کام ہونا چاہیے اور دوسرا نہ ہونا چاہتیے، وہ اپنی اس راستے کے حق میں معقول دلیل لائے۔ اسے بتانا چاہیے کہ صرف اصلاح معاشرہ ہی کے کام پر کیوں اکتفا

کیا جائے، اور انتخابات کے موقع پر اس کام کے نتائج کا فائدہ اٹھانے سے کیوں گریز کیا جائے؟ دوسری غلط بات اس میں یہ فرض کی گئی ہے کہ انتخاب عرف و وظیفہ یعنی اور دینے کا کام ہے، معاشرے کے بناءُ اور بغاۓ سے اس کا کوئی تعلق نہیں۔ حالانکہ وصال معاشرے کو بنانے اور بگاؤنے میں اس کا بہت بڑا حصہ ہے، اور کوئی ایسا شخص جو "اصلاح معاشرہ" کا محض لفظ ہی نہیں بلکہ اس کے معنی بھی جانتا ہو، آن اثرات کو تظریف نہیں کر سکتا جو انتخابات سے معاشرے پر پڑتے ہیں صحتی کے ساتھ جس ملک کے نظام انتخابات میں راستے وہندگی بالغان کا اصول رائج ہو، وہاں تو وہ اور معاشرہ درحقیقت ایک ہی چیز کے وہ نام ہیں۔ کیونکہ معاشرے کا ہر بالغ شخص اس میں وعہدہ ہوتا ہے۔ ان دو طریقوں سے اگر روپے کے عوض ووٹ خریدے جائیں، یا طرح طرح کے دباؤ مالک یا لایحہ وے کے کران کے ووٹ حاصل کیے جائیں تو اس کے معنی یہ ہیں کہ آپ کے گرد وہیں ایک ضمیر فروش، لاپھی اور وثیقہ معاشرہ تیار ہو رہا ہے، اور ساتھ کے ساتھ اسی معاشرے میں آن لائن غنڈوں اور بد کردار طالبین افتخار کی تربیت بھی ہو رہی ہے جو اپنی قوم کی ان اخلاقی لمزودیوں سے ناجائز فائدہ اٹھانے والے ہوں۔ دوسری طرف اگر ان دو طریقوں سے براہیوں اور قبیلوں اور صوبوں کے نام پر بھی ووٹ لیے جائیں تو اس کا مطلب یہ ہے کہ آپ کے معاشرے کو تنگ نظری چالانہ تعصیات اور افتراق و انشمار کی تربیت بھی دی جا رہی ہے، اور اس کے ساتھ آپ بھی کی قوم کے کچھ ذمیں اور بااثر عناصر کو یہ تعلیم مل رہی ہے کہ اپنی ذاتی ترقی کے لیے وہ یہ تنجدادیے بھی استعمال کریں۔ تیسرا طرف اگر ان دو طریقوں سے روٹی اور کپڑے کے نام پر، معاشری معافادات کے نام پر، یا کچھ دوسرے لادینی اصولوں اور تضریبات کی تبلیغ کر کے بھی ووٹ لیے جائیں تو اس کا مطلب یہ ہے کہ آپ کے پورے معاشرے کو، اس کے ایک ایک بانی مرد اور عورت کو، مادہ پرستی، دنیا پرستی، اور لادینی نظریہ حیات کے ختن میں راستے دینے کے لیے بھی تیار کیا جا رہا ہے۔

انتخابات میں یہ تینیوں قسم کے عناصر معاشرے کے اندر سے اپنا اپنا حصہ لے لیں گے اور انتخابات کا تجوہ ٹھیک ٹھیک ناپ نول کہ آپ کو بنادے گا کہ ان میں سے ہر ایک نے اس کو کس قدر بگاؤنے

میں کامیابی حاصل کی ہے۔ ان عناصر کو اس تحریک معاشرہ کے لیے کھلی محضی دے دینا اور یہ کہنا کہ ہم تو انتخابات کو چھپوڑ کر صرف اصلاح معاشرہ کریں گے، آخر کیا معنی رکھتا ہے؟ پھر اصلاح معاشرہ سے اگر آپ کی مراد معاشرے کو اسلامی نظام زندگی قائم کرنے کے لیے تیار کرنا ہے تو وہ ڈر کر صحیح انتخاب کے لیے نیاز کرنا اُس کے دائرة عمل سے خارج کیے ہو سکتا ہے؟ اور یہ کام کیسے بغیر کس طرح ممکن ہے کہ آپ کا معاشرہ کبھی فاسد قیادت کو ٹھیک کوئی صالح قیادت برپا کرنے کے قابل ہو سکے؟ آپ کو اس کے لیے ڈر کی اخلاقی قدریں بدلتی ہونگی لئے اسلامی نظام سے روشناس کرانا ہو گا۔ اس میں اسلامی نظام کی طلب پیدا کرنی ہو گی۔ اس کو صالح اور غیر صالح کی تغیری دینی ہو گی۔ اس کو یہ احساس دلانا ہو گا کہ اس ملک کی بھلائی اور برائی کا ذمہ دار بناہ راست وہ خود ہے۔ اس میں اُنی اخلاقی طاقت اور سمجھ پوجھ پیدا کرنی ہو گی کہ نہ دھن کے عوض اپنا ووٹ نیچے، نہ دھنس میں آکر اپنے ضمیر کے خلاف کسی کو ووٹ دے، نہ دھوکا دینے والوں کے دھوکے میں آئے، اور نہ دھانڈیوں سے بد دل ہو کر گھر بیجوہ رہے یا یہی کام تو ہم انتخابات میں حصہ لے کر کرنا چاہتے ہیں۔ کیا کوئی صاحبِ عقل آدمی یہ کہہ سکتا ہے کہ یہ اصلاح معاشرہ کا کام نہیں ہے؟ اور کیا کسی داشتہ کا یہ خیال ہے کہ اپنے ملک کے ڈر قوں کو اس حیثیت سے تیار کیے بغیر ہیاں کبھی انقلابِ قیادت ہو سکے گا؟ انتخابات سے الگ و کر آپ معاشرے کی اصلاح کے لیے جو تدبیری اختیار کریں گے وہ لوگوں کے عقائد، طرزِ فکر، اخلاق عادات اور معاملات کو دھمرے تمام پہلوؤں سے تو ضرور سنوار سکیں گی، مگر ان کے ذمہن لواخلاق مقابلے میں صاحبِ قیادت کو اپرلانے کے لیے کتنے عزم و جرم سے کام یتی ہے؟ اس کی اصلاح و تربیت انتخابات کے سو اسکی دھمرے ذریعہ سے نہیں کی جاسکتی، اونھا ہر ہے کہ انقلابِ قیادت میں یہی کام را ہے کہ انتخابات میں حصہ لینے کے وقت ہمارے پیش نظر تھا۔ جماعت نے جو منتشرہ اُس وقت شائع کیا تھا اُس میں صفحہ سے تک اسی مقصد کو تفضیل کے ساتھ بیان کیا گی ہے۔

کے معاشرے میں فیصلہ کن چیز افراد معاشرہ کے ذہن و اخلاق کا بھی پہلو ہے۔

تبیری ایس غلط بات اس تجویز میں اور بھی فرض کی گئی ہے، اور وہ یہ ہے کہ ہم انتخابات سے الگ اصلاح معاشرہ کا کام کرتے ہوئے کسی خاص مرحلے پر پہنچ کر آسانی یہ معلوم رہیں گے کہ اب تک معاشرے میں صالح قیادت برپا کرنے کی خواہ اور صلاحیت پیدا ہو چکی ہے، اور اس علم کی بناء پر اعلیٰ ان کے ساتھ یہ فیصلہ بھی کر سکیں گے کہ انتخابات میں حصہ لیتے کا صحیح وقت آگیا ہے۔ میرے لزومیک یہ محض ایک خوش نبی ہے جو معاملات کو نہایت سطحی نظر سے دیکھنے کی وجہ سے بعض لوگوں کو لاحق ہو گئی ہے حقیقت یہ ہے کہ لوگوں کا نمازی، پرہیزگار، صحیح العقیدہ، دیندار اور اصلاح پسند ہو جانا اور چیز ہے، اور ان کا عمل اس ارادے میں مضبوط ہو جانا کہ وہ فیصلے کے وقت ہر شخص بہر لائج، بہر خوف، اور بہر فریب سے غیر متأثر رہ کر اپنا وزن اسلامی نظام کے پڑے میں ڈالیں گے، بالکل یہ ایک دوسری چیز۔ پہنچنے کی عالم اصلاح آپ حتیٰ چاہیں اور جتنے بُرے پیانے پر چاہیں کرتے رہیں، مگر یہ بات کہ فی الواقع کتنے لوگوں نے اس فیصلہ کن حکم اصلاح قبول کی ہے، صرف فیصلے کے وقت ہی معلوم ہو سکتی ہے، اور وہ فیصلے کا وقت انتخابات کے موقع پر بھی آتا ہے۔ یہ وہ پیغام ہے جو بہر چند سال کے بعد معاشرے کے ذہن و اخلاق کی ختنی حلت اور اس کی بجلائی اور برائی کا ایک ایک پہلو ناپ کر دکھا دیتا ہے۔ یہ ایک مردم شماری ہے جو گن کر تباہی کے معاشرے میں کتنے دوٹ بیچنے والے ہیں، کتنے دباؤ میں آنے والے ہیں، کتنے فریب کھانے والے ہیں، کتنے تعصیات میں مبتلا ہیں، کتنے غیر اسلامی نظریات سے متاثر ہوئے ہیں، کس قدر دھاند لیاں یہاں حلقتی ہیں، اور ان سب کے درمیان کتنے لوگوں کو آپ واقعی اسلامی نظام کی حمایت کے لیے تیار کرنے میں کامیاب ہوئے ہیں۔ اس میزان کا سامنا کیسے بغیر آخر کس ذریعے سے آپ یہ معلوم کریں گے کہ چند سال تک آپ نے معاشرے کی اصلاح کے لیے جو محنت کی ہے اس سے حقیقت میں کتنی اصلاح ہوئی اور کتنی ابھی کذبی باتیں ہے۔

انتخابات سے الگ رہنے کے نتائج | ان غلط مفروضات پر جس تجویز کی بارہی تھی ہے، اب ذرا خود اس کا جائزہ لے کر دیکھیے کہ اگر ہم اس پر عمل کریں تو اس کے نتائج کیا ہونگے۔

انتخابات کے موقع پر اگر ہم خود میدان متعابد میں آکر ووڈر کی عملی رہنمائی نہ کریں تو ہماری محض تبلیغ اور اعلانی تلقین اُس کے بیہے بے معنی ہوگی۔ اس کے سامنے تو اُس وقت یہ عملی سوال درپیش ہو گا اور یہی سوال وہ ہمارے سامنے بھی رکھے گا کہ "میں اپنا ووٹ استعمال کروں یا نہ کروں، اور کروں تو کس کے حق میں؟" اس کے جواب میں ہمارا حرف یہ کہہ کرہ جانا کہ قم ایمانداری کے ساتھ صالح آدمی کو ووٹ دو اور غیر صالح کو نہ دو، اس کے سوال کا درحقیقت کوئی جواب نہ ہو گا۔ وہ تو یہ کہے گا کہ کوئی صالح آدمی ہے تو اسے سامنے لاو۔ یا جو لوگ انتخاب کے لیے حکڑے ہوئے ہیں ان میں سے کسی کو تباوُ کہیں اس کو ووٹ دوں۔ اگر ہم اس کے اس مسئلے کو حل نہیں کرتے تو وہ ہم سے مایوس ہو جائے گا۔ وہ سمجھے گا کہ یہ اس وقت میرے کسی کام نہیں آسکتے۔ ہماری تبلیغ و تلقین اس پر بے اثر ہو گی اور بالعموم اس کا ووٹ غلط جگہ ہی استعمال ہو گا۔ یاد سے حد اگر اس تبلیغ کا کوئی اثر اس نے قبول کیا جی تو وہ اس شکل میں ہو گا کہ وہ سرے سے کہیں ووٹ ہی نہ دیگا، یعنی محض ایک منقی ووٹ جو طاقت ثابت طور پر ایک صحیح مقصد کے لیے استعمال کی جاسکتی تھی، وہ صرف رائکارڈ پی جائیگی اور انتخاب پر کچھ بھی اثر انداز نہ ہو گی۔

یہ معاملہ تو عام و دوڑ کے ساتھ پیش آئے گا۔ رہے جماعت اسلامی کے ارکان، تلقین، متأثرين، اور وہ لوگ جو رہنمائی کے لیے اس کی طرف رکھتے ہیں، تلقین ان کی بہت بُری اکثریت کو انتخابات میں اپنا ووٹ استعمال کرنے سے اختراء ہی کرنا پڑے گا، کیونکہ اس ملک کے طول و عرض میں کم ہی مقامات ایسے ہوں گے جہاں کسی شخص کو ووٹ دینے کا فیصلہ ہم کر سکیں۔

اب ذرا اصحاب رحما کر دیکھیے کہ جماعت اسلامی کے اپنے حلقوں اثر کے ووٹ پورے پاکستان میں

۴۔ میں سال کی سی اصلاح نے علا کتنے نتائج پیدا کیے تھے (ملاحظہ ہو رواد مجلس شوریٰ اپریل ۱۹۷۶ء صفحہ ۵۶-۵۷)

مسلمانوں کا ماضی و حال اور مستقبل کا لامعہ عمل صفحہ ۷۷-۷۸)

کس قدمہ میں، اور عالم میں اپنی تبلیغ اور جدوجہد سے وہ کتنے دوسرے ول کو بالعقل متاثر کر سکتی ہے اپ کسی مبالغہ کے بغیر یہ تسلیم کریں گے کہ مجموعی طور پر یہ تعداد کمی لاکھ تک پہنچتی ہے۔ اس چیز کو نکالا ہیں رکھ کر آپ خود اندازہ کیجیے کہ یہ منفی پالیسی اختیار کر کے ہم کتنی بڑی طاقت ضائع کریں گے۔ یہ وہ ورزن ہے جو خیر کے پڑے میں ڈالا جاسکتا ہے، اور جسے کسی شر کا پڑا ہلکا کرنے کے لیے بھی استعمال کیا جاسکتا ہے۔ آخر کیا معقول وجہ ہے کہ ہم اس کو یوں ضائع کریں۔

اس پالیسی کا فقصان صرف یہی نہ ہو گا کہ ہم خیر کے لیے کام آنے والی ایک طاقت کو مغلل کریں گے۔ بلکہ درحقیقت یہ پالیسی متعدد وجوہ سے شر کے لیے ثابت طور پر مدد گار ہو گی:

— اس کی بدولت انتسابات کا یہ نتیجہ تو ہر حال سارے ملک کے سامنے آئے گا کہ یہاں خیر اسلامی نظریات سے متاثر ہونے والے، یا تعصبات اور خوف اور لاپچ کے زیر اثر رہتے دینے والے اتنے میں یا کیکن یہ بات بہم ہی رہے گی کہ اس آبادی میں کتنے لوگ اسلامی نظام زندگی کے حامی ہیں اور اس کی خاطر ایمانداری کے ساتھ اپنا دوٹ دے سکتے ہیں۔ یہ چیز بگاڑ کی طاقتلوں کے لیے وحدۃ اور اصلاح کی کوشش کرنے والوں کے لیے ہرث شکن ہو گی، اور عالم طور پر پہلک کے نفیيات پر بھی اس کا تباہ کن اثر پڑے گا۔

— اس سے عام لوگوں میں یا یوسی پیدا ہو جاتے گی کہ موجودہ تیادت سے نجات کی کوئی صورت نہیں ہے، اس لیے وہ ول چھوڑ کر اس کے آگے متحیا ہوں گے۔

— لوگ اس بات سے بھی مایوس ہو جائیں گے کہ یہاں اسلامی نظام زندگی قائم کرنے کے لیے علاً کچھ کیا جاسکتا ہے۔ وہ دیکھیں گے کہ جو لوگ اسی کام کا پڑرا اٹھا کر نکلے تھے وہ فیصلے کے وقت پیچے ہٹ گئے۔ اس سے یقیناً عام ذہن یہی اثر رہے گا کہ اسلامی نظام کی باتیں محض وعظوں کے لیے ہیں، کر کے دکھا دینے والا کوئی نہیں ہے۔

— واضح ہے کہ چھ سال پہلے جیکہ ہماری تحریک عالم میں کام کرنے کی ابتدا کردی تھی، اور پہلی بار ہم انتخاب کے میدان میں آئنے تھے، ہم نے صرف پنجاب میں لاکھ ترسو ہزار آدمیوں کو دوٹ حاصل کیئے تھے اور انکے مجموعی دوٹ چار لاکھ تھے۔

— میدان میں صرف وہ عناصرہ جائیں گے جو معاشرے کے ذہن اور اخلاق کو بکھرنے والے اور فاسد قیادتوں کو برداشت کرنے کا راستہ کرنا۔ یہ لوگ اس ملک کی پوری بانی آبادی میں اپنی فکری اور اخلاقی مگر ایسا بھیلا میں گے، اور ایک ایک دوڑتک اپنے ناپاک اثرات پہنچا دیں گے۔ جواب میں کوئی طاقت ایسی نہ ہوگی جو اس زہر کا مداوا کر سکے۔ جماعت اسلامی انتخابات میں محسن بھدانی کا وعظ کہنے کے لیے خواہ کتنا ہی بڑا پروگرام بنائے، لیکن میدان مقابلہ میں اترے بغیر نظرہ یہ کسی طرح ممکن نہ ہو گا کہ کارکن ہرودٹ تک پہنچیں اور ہر انتخابی حلقے میں برائی کے بال مقابل بھدانی کا عمل منظماً ہو رکھیں۔

— دوڑر کو عملاً صرف فاسد و مفسد عناصر پر سے سابقہ ہو گا۔ اس کے سامنے ان کا کوئی پہل سرے سے ہو گا ہی نہیں کہ وہ ان کے سوا کسی اور کو دوڑ دینے کی سوچ سکے۔ جو شخص بھی اپنا دوڑ استعمال کرے گا اس کا دوڑ لا محالہ انہی میں سے کسی کو جانتے گا۔ اور جو نہ کرے گا اس کا وزن کسی پڑھے میں پڑیگا ہی نہیں کہ اس کا کوئی اچھا یا بُرا اثر مرتب ہو۔

— اس طرح ہم یہاں غیر اسلامی اور غیر اخلاقی طاقتتوں کو چھا جانے کا کھلا موقع دے دیں گے۔ وہ الیوان حکومت کے اندر بھی اس طرح چھائیں گی کہ کوئی دینی عنصر ان کو اور ان کی باتوں کو چیز نہ رکنے والا نہ ہو گا۔ اور باہر پہنچ کے ذہن پر بھی سلطنت ہو جائیں گی، کیونکہ اسلامی نظام زندگی کی حیثیت کرنے والا عنصر اس کو عملاً مایوس کر چکا ہو گا۔

یہ میں اس پالیسی کے لازمی تباہی سے ہم کسی طرح نہیں پُج سکتے۔ اب جو شخص ہم سے یہ لکھنا چاہتا ہو کہ ہمیں بچھر بھی انتخابات سے الگ ہی رہنا چاہیے، اُسے یہ بتانا ہو گا کہ انتخابات میں حصہ لینے کے وہ کوئی نقصانات ہیں، اور الگ رہنے کے وہ کوئی فوائد ہیں جنہیں وہ ان نتائج کے مقابلے میں زیادہ وزنی ثابت کر سکتا ہو۔

کچھ اور وجہ اختلاف اس سے میں جو باتیں بمحضے اس خیال کے حامیوں سے سننے کا موقع ملا ہے اُن میں زیادہ سے زیادہ قابلِ اعاظت باتیں صرف تین ہیں:

ایک یہ کہ انتخابات میں حصہ لے کر جماعت کے اخلاق کا ستیاناں س ہو جائے گا۔ وہ بے نکام سیاسی مکھلاڑیوں کے مقابلے میں کشکش کرنے کے لیے آگے بڑھے گی تو انہی کی سی باقی کرنے لگے گی اور انہی کے سے تکمیل ٹھیکنے لگے گی۔

دوسرے یہ کہ جہاں انتخابات میں وہ سمجھنڈے استعمال کیے جاتے ہوں جو پنجاب، سرحداوہ بہاولپور کے انتخابات میں استعمال کیے گئے تھے، اور جہاں عوام انس صرف غفتہ ہی کے شکار نہ ہوں بلکہ اپنی مختلف نزدیکی کی بنا پر ان کی ٹیری اکثریت دوڑ کا تخفیغ علٹو علٹو استعمال کرتی ہو، وہاں کامیابی کے امکانات بہت کم ہیں، اور ناکامی کا نتیجہ نہیں انتہائی دل تسلکن ہو گا۔

تیسرا یہ کہ اگر مرکزی اور صوبائی اسمبلیوں میں چند نشستیں حاصل کر جی لو گئیں تو اس کا حاصل کیا

ہو گا؟

اخلاقی دیوالہ کا خدشہ اپنی بات کا جواب یہ ہے کہ جماعت اسلامی آج تک براشیوں کے مقابلے میں کشکش کر کے بھداٹی کو نشوونما دینے کی قابل رہی ہے، اور اس کے اندر اپنے یا اپنے، جو کچھ بھی اخلاقی بنے ہیں، اسی نظریے پر کام کرنے سے بنے ہیں۔ اب اگر کشکش اور مقابلے سے بہت کر گوشوں میں اخلاق بنانے کا نظریہ اختیار کرنا ہو، تو جماعت کے لوگوں کو سوچ سمجھو کر اس کا فیصلہ کرنا چاہیے۔ میرا اپنا نقطہ نظر جسے تفضیل کے ساتھ بیان کر چکا ہوں، یہ ہے کہ میدان مقابلہ سے بہت کو اخلاق گوشوں میں بنانے جائیں گے وہ بھی کارزار میں کام آنے کے قابل نہ ہوں گے۔

پھر یہ سوال بھی غور طلب ہے کہ اگر نپدرہ سولہ سال کی اخلاقی تنظیم کے باوجود جماعت اسلامی کے اخلاق لیے ہی بودے ہیں کہ سیاسی مکھلاڑیوں کے مقابلے میں آتے ہی یہ بھی وہی سب کچھ کرنے لگے گی جو وہ کرتے ہیں، تو آگے کیا امید کی جاستی ہے کہ ہم کبھی اس فیصلہ کن معركے میں قابل اطمینان سیرت و کردارے کر آ سکیں گے؟ اس کے لیے آپ کتنی مدت تجویز کرنے ہیں؟ حصول اطمینان کی لیا صورت اور اس کا کیا معیار آپ کے سامنے ہے؟ اس سیرت و کردار کو پیدا کرنے کے لیے وہ کونسا کوہس آپ کی زگاہ میں ہے جو عملی آزمائشوں کا سامنا کیے بغیر آپ کے کارکنوں

میں یہ چیز تاہل الطینان صنک پیدا کر دیگا؟ اور اگر ساری کوششوں کے بعد پہلی آزمائش پیش آتے ہی یہ بات کھلے کر آپ سرفی صدی حسیاری آدمی فراہم کرنے میں ناکام ہوئے ہیں زر آپ کا کیا ارادہ ہے؟ ان سیاسی کھلاڑیوں کو نظامِ زندگی کی فرازروائی سے ہٹلنے کے لیے کئے جیسی یا پھر میدانِ ان کے ہاتھ پھوپھو کر تربیت گاہوں کی طرف پیٹ جائیں گے؟ میرا خیال یہ ہے کہ ان وہی پن احمد چھوٹی مولیٰ کی سی ذہنیت اور اس غیر علی طرزِ تکر کے ساتھ آپ اس مرکے میں کبھی نہ اتر سکیں گے۔ اس لیے لا محالہ آپ کو دوباروں میں سے ایک کافی صد کرنا ہو گا۔ یا تو سوچنے کا یہ انداز بدیے، یا پھر اس نیکی کو چھوڑنے کے لیے اہل اسلامی نظامِ زندگی کو عملِ قائم کرنے کے لیے آپ کو کچھ کرنا ہے۔ کیونکہ یہ کام بہبی آپ کرنا چاہیں گے، لانا نہیں سیاسی کھلاڑیوں کے مقابلوں میں اکابر تھاں جنگ آپ کو لالی ٹپسے گی، اور اس جنگ کے میدان میں اُترنے کا جب بھی آپ ارادہ کریں گے، یہ خدا شر آپ کو ضرور لاخن ہو گا کہ جماعت کہیں۔ اپنا اخلاقی سرمایہ اس میں نہ ٹھیٹھے۔

اس موقع پر آپ مجھ سے پوچھتے ہیں کہ تم اس خدشے کو دیجی پن، چھوٹی مولیٰ کی سی ذہنیت اور غیر علی اندازِ تکر سے کیوں تجبر کرتے ہو؟ میں عرض کر دوں گا کہ میرے پاس اس کے مصقول وجہہ ہیں۔

جماعتِ اسلامی آج گھوارے سے نکل کر شنیٰ تی میدانِ عمل میں نہیں آئی ہے کہ ہم میں یہ نہیں اس کی قوت و منصب اور اس کے حسن و قبیح کا کوئی اندازہ نہ کر سکتے ہوں۔ دس سال سے وہ پاٹاں میں ان طاقتمند سے عملانہ رہا ہے جو سارے اخلاقی حدود کو بالائے طاق رکھ کر اس کا راست روکتی رہی ہیں، اور اس مرتب میں وہ ان اکثر و بیشتر آنماشوں سے گزر چکی ہے جو کسی انسانی کردار کو پیش آسکتی ہیں۔ اس کے خلاف مجھوٹ کے طعنان بھی افسوس ہیں۔ اس پر فتنوں کی مار بھی ٹپری ہے۔ اسے گاییوں سے بھی نوازا گیا ہے۔ اس کو طرح طرح کی سازشوں سے بھی سابقہ پیش آیا ہے۔ اس کی راہ میں نظرتی اور مصنوعی دو قوں ہی قسم کی رکاوتوں کے پہاڑ ہمال ہوئے

ہیں۔ اس کی تاریخ میں کئی مرتبہ سخت اشتغال انگریز موقوع بھی آئے ہیں۔ وہ لایچ سے بھی آزمائی کئی بھے اور خوف سے بھی۔ اس کو سیاسی پارٹیوں سے ملنے کا بھی اتفاق ہو چکا ہے اور لڑنے کا بھی۔ اس کو انتہائی دلشکن اور مایوس کئی حالات کا بھی بارہا سامنا کرنا پڑا ہے۔ اور سیاسی جوڑ توڑ کی اس فضائیں جو برسوں سے اس ملک میں طاری ہے۔ بروقت ایسے موافق بھی موجود رہے ہیں کہ اگر اس کی اجتماعی صیرت میں فراسا جھوٹ بھی ہوتا تو وہ اس بہتی گنجائیں ہاتھ دھو سکتی تھیں جس میں دوسرے بہت سے لوگ آج خوب طے لگا رہے ہیں۔ میں پوچھتا ہوں، کیا دس سال کے اس مسلسل امتحان نے جماعت کو واقعی انسانی کمزور ثابت کیا ہے جتنا اسے فرض کیا جا رہا ہے۔ پھر اتنا بات بھی اس کے لیے کوئی نئی چیز نہیں میں۔ وہ اس سے پہلے اس امتحان سے بھی گزر علی ہے۔ اس کے کارکنوں نے جعلی وولوں کی ایسی بوچھاڑ کا سامنا کیا ہے، وہ دھاندیاں دیکھی ہیں، ضمیر پہنچنے اور خریدنے کی وہ گرم بازاری دیکھی ہے، سیاسی کھلاڑیوں کے دھمیان وہ سودے بازیاں دیکھی ہیں، اور جھوٹ کے ان طوفانوں کا مقابلہ کیا ہے، جن کی تغیری بھی اس ملک میں، بلکہ شایدی سی دوسرے ملک میں بھی نہیں دیکھی گئی۔ ان کو بغیر کسی ساتھ تحریک کے پہلی مرتبہ اس نوعیت کی انتہابی جنگ میں جھوڑ کا گیا تھا، اور زراعت کی انتہائی قلت کے ساتھ انہیں حکومت کی پیدا کردہ مشکلات سے بھی سابقہ تھا، برادریوں کے تعصبات بھی ان کی راہ روک رہے تھے، اور بعض نہ ہی طبقوں نے بھی انہیں تنگ کرنے میں کوئی کسر نہ اٹھا رکھی تھی۔ کیا کوئی بندہ خدا انصاف کے ساتھ یہ کہہ سکتا ہے کہ جماعت اس امتحان میں اخلاقی حیثیت سے دیوالیہ ہی نکابت ہوتی تھی؟

یہاں سوال رائے اور اندازوں کا نہیں، واقعہ اور حقیقت کا ہے۔ اور سوال بعض افراد کے شخصی کردار کا بھی نہیں، جماعت کے مجموعی کردار کا ہے۔ کیا کوئی شخص جماعت کے دامن پر اس بھروسے دس سال کی تاریخ میں کوئی اخلاقی دارع دھما سکتا ہے؟ اگر نہیں دھما سکتا تو پھر ماننا پڑے گا کہ اس وقت اسلام اور جاہلیت کے معروکے میں قدم آگئے بڑھانے کے لیے

جو کم سے کم اخلاقی طاقت کافی ہے، اور جیسی کچھ فاصل اعتماد اخلاقی طاقت اس بگڑے مچنے معاشرے کے اندر سے فراہم ہو سکتی ہے، وہ تو بمارے پاس موجود ہے۔ اس کو سے کہ تم آگے بڑھ سکتے ہیں۔ اجتماعی کوشش سے اسی جدوجہد کے دوران میں مزید اخلاقی طاقت پیدا کی جا سکتی ہے۔ تجربات اور آزمائشوں سے جو مزودیاں سامنے آئیں انہیں رفع کرنے کی تدبیریں بھی عمل میں لائی جا سکتی ہیں۔ معیار سے گر جانے والوں کو سنبھالا بھی جا سکتا ہے، اور بدرجہ آخر نکالا بھی جا سکتا ہے۔ ان ساری بانوں کو نظر انداز کر کے جو لوگ کچھ خیالی خطرے سے بمارے سامنے رکھتے ہیں، کچھ انفرادی و اتفاقات کو چوڑ جا کر جماعت کی مجموعی حالت کا ایک بھی انک نقشہ ہمارے سامنے لکھنے لیجھتے ہیں، اور کام کرنے کے بے شرط کے طور پر ایسے اخلاقی معیار کا مطالبہ کرتے ہیں جس کو وہ خود متعین بھی نہیں کر سکتے، ان کے متعلق آخر میں اس کے سوا اور کیا کہہ سکتا ہوں کہ وہ غیر عملی انداز فکر میں مبتلا ہیں، ان کے تجسسات کی دنیا و اتفاقات کی دنیا سے باہر کہیں واقع ہے، اور ان کی طرح اگر مختلف افراد کی انفرادی مزودیوں کو ہم جماعت کی مجموعی مزودی ٹھ江北 کر پوری جماعت کو ناتقابل کار سمجھنے لیں تو ایسا وقت آنے کی کہی امید نہیں کی جا سکتی کہ یہ جماعت کیا کوئی انسانی جماعت بھی ناتقابل کا قرار پاسکے۔ پھر تو بہتر یہی ہے کہ ٹھنڈے دل سے اس دنیا کو فساق و فحوارے سپرد کیجیے اور صرف و عناد و تبلیغ کر کے اپنے دل کو تسلی دے یجیے کہ یہاں اتفاق دین کا فرضیہ میں اسی حد تک انجام دیا جا سکتا ہے۔

ناکامی کا خطرہ | اب دوسری وجہ کو یہیے۔ اس میں استدلال کی بنیاد یہ ہے کہ سیاسی گروہ اور اصحاب اقتدار جو انتخابی مہنگائی سے استعمال کرتے ہیں ان کے مقابلے میں کامیاب ہونا بہت مشکل ہے، اور مزید مشکل یہ ہے کہ عوام انسان غافل بھی ہیں اور ان کی بڑی اکثریت جان بوجھ بھی غلط جگہ وہٹ دیتی ہے۔ اس حالت میں اگر ہم انتخابات میں حصہ لیں گے تو زیادہ زمانہ کا اس امر کا ہے کہ ناکام ہونگے۔ اور اس ناکامی کا لازمی نتیجہ یہ ہو سکا کہ کاروں بدیں ہونگے، تحریک اسلامی سے دل چسپی رکھنے والوں میں مایوسی پھیلے گی، اور پہلے میں بھی اس تحریک کی ہوا اکٹھا

جائے گی۔ لہذا ہمیں انتخابات سے الگ رہ کر وہ حالات پیدا کرنے چاہئیں جن میں کامیابی الگ قیمتی نہ ہو تو کم از کم کسی بڑی ناکامی کا خطرہ ہوتا ہے۔

میں تسلیم کرتا ہوں کہ ان حالات میں واقعی کامیابی کے امکانات بہت کم ہیں۔ یہ بھی مانتا ہوں کہ ناکامی کا اثر پیک کے ذمہ پر بھی برا ہوتا ہے، تحریک کے حامی بھی دل شکستہ ہوتے ہیں اور خود بھارے کارکنوں میں بھی اس سے کچھ نہ کچھ بد دلی ضرور پیدا ہوتی ہے۔ مگر اس کے باوجود میں یہ تسلیم نہیں کرتا کہ انتخابات سے الگ رہنے کے لیے یہ کوئی صحیح اور معقول وجہ ہے۔ کیونکہ ناکامی کے جو اسباب بیان کیے جائیں ہیں ان میں سے کسی سبب کو بھی انتخابات میں حصہ لیے بغیر دوہنیں کیا جاسکتا۔ الگ رہنے سے یہ اسباب گھٹیں گے نہیں بلکہ اور زیادہ بڑھتے چلے جائیں گے۔ ان کے علاج کی صورت اگر کوئی ہے تو یہی کہ ہم پرے درپے اس معرکہ میں گھس کر ان کا مقابلہ کرتے رہیں اور ان کا زور توڑتے چلے جائیں۔

آپ خود فراغور کر کے رکھیں۔ یہ انتخابی تہذیب سے جو سیاسی پارٹیاں استعمال کرتی ہیں اور جن کے استعمال میں زمام کار کے موجودہ مالک طاقت بھی ہیں اور بے باک بھی، کیا آپ سمجھتے ہیں کہ یہ خود بخود متروک ہو جائیں گے؟ کیا آپ کا خیال یہ ہے کہ وقت فتح یہ لوگ آپ ہی اتنے نیک ہو جائیں گے کہ ان تہذیب ویں کے استعمال سے انہیں شرم آنے لگے گی؟ اور کیا آپ زمام کار کی تبدیلی کے لیے اُس ساعت سعید کا انتظار کرنا چاہتے ہیں جب مقابلہ صرف شرف آئیوں سے رہ جائے اور بُرے لوگ میدان سے بہت جائیں؟ اگر یہ آپ کی امیدیں ہیں، اور یہ وہ شرطیں ہیں جن کے پورا ہونے پر ہی آپ قیادت بد لئے کے اس واحد آئینی دسیلہ سے کام لے سکتے ہیں۔ تو میں نہیں سمجھتا کہ کبھی آپ کی یہ امیدیں اور یہ شرطیں پیدا ہوں گی اور آپ اس کا بخیر کے لیے آگے بڑھ سکیں گے۔ تبدیلی قیادت کے لیے آپ واقعی کچھ کرنا چاہتے ہیں تو اس کی صورت صرف یہ ہے کہ اس گندے تکمیل میں پاکیزگی کے ساتھ آئیے۔ نہام بُرے سنجنڈوں کا مقابلہ صحیح طریقوں سے کیجیے۔ جعلی ووٹ کے مقابلے میں اصلی ووٹ لاٹیے۔ وصیں سے ووٹ

خبریدنے والوں کے مقابلے میں اصول اور مقصد کی خاطروٹ دینے والے لاکر دکھائیے دھوکے اور فربہ اور جبوٹ سے کام یعنی والوں کے مقابلے میں سچائی اور راستبازی کا مظاہرہ کیجئے۔ وحش اور زبردستی سے ووٹ لینے والوں کے مقابلے میں ایسے ووٹر پیش کیجئے جو بے خوف ہو کر لپنے ضمیر کے مطابق ووٹ دیں۔ دھانڈلیوں کے مقابلے میں ٹھیکہ ایمانداری پرت کر دکھائیے۔ ایک دفعہ نہیں، دس دفعہ ناکامی ہوتا ہو۔ آپ کوئی تبدیلی یہاں اسکتے ہیں تو اسی طریقے سے لاسکتے ہیں۔ اسی طرح آخر کار وہ وقت آئے گا جبکہ سارے متحکمہوں کے باوجود غلط کارلوگ شکست کھا جائیں گے۔ اسی طرح یہاں کے انتخابی نظام کی برائیاں خفتاب ہونگی۔ اسی طرح ان برائیوں کے خلاف عام نظرت اور بیزاری پیدا کی جاسکے گی۔ اسی طرح انتخاب کے مرتقیوں کی اصلاح کا راستہ ہٹے گا۔

پھر جس پیلک کی غفلت، بے حسی اور اخلاقی کمزوریوں کا آپ رذار دتے ہیں۔ اس کی صلاح بھی آپ کے اسی عمل سے ہو سکے گی۔ اسی سسماں کا ضمیر بیدار ہو گا۔ اسی سے لوگوں کو یہ ہمیز بند ہے کی کہ یہاں بھلے طریقوں سے بھی کام کیا جاسکتا ہے۔ اس سے لوگوں کا خوف بھی دودھ ہو گا، ووٹ فردشی کا مرٹ بھی کم ہوتا جائے گا، اور رائے عام کی اتنی تربیت بھی ہوتی چلی جائے گی کہ ہمارے عام و وڈر اغراض اور تعصبات کی بنابرہ ووٹ دینے کے بعد نہیں اصول اور نظریات کی بنابرہ لآگ طریقے سے ووٹ دینے کے قابل ہو جائیں گے۔

بلاشبہ یہ ایک دشوار گزار گھٹائی ہے۔ اس میں دھوکریں لگیں گی۔ ناکامیاں ہونگی۔ کمزور دل کے لوگ دل شکستہ بھی ہونگے۔ تحریک سے دلچسپی رکھنے والوں میں سے بھی بہت سے لوگ مایوسی سے روچاہ ہونگے۔ اور خلا ہر بیان پیلک کا بھی ایک اچھا خاصا حصہ ان اندالی ناکامیوں کا غلط مطلب ہے گا۔ لیکن منزراں مقصود تک پہنچنے کا کوئی راستہ اس مگھائی کے سوانحیں ہے۔ اور سمجھئے اس میں اتنی بڑی ناکامی کا خطرہ بھی نہیں ہے جس کا ہوا ہمیں دکھایا جاتا ہے۔ میں سمجھتا ہوں کہ ہم ساری ناجائز تدبیروں کے مقابلے میں، اسی غافل اور کمزور پیلک کے اندرستے۔

ٹھیکھ اصولی طریقی کاربرت کر، چند لاکھ روپے کردھا دیں گے، اور یہ چیز انشاد اللہ اس ملک کے تمام اصلاح پسند اور دین پسند طبقوں میں یاس کے بجائے امید کی شمع روشن کر دیگی۔ پھر میں یہ بھی توقع رکھتا ہوں کہ ایک انتخاب میں ایسے ووٹوں کا جائز ناسب ہو گا وہ بعد کے انتخابات میں لگتے گا نہیں، بلکہ انشاد اللہ العزیز برابر بڑھتا ہی چلا جائے گا۔ یہاں تک کہ آخر کار میران کا رخ پاپٹ کر رہے گا۔

صرف چند نشستوں کا حاصل ہے؟ ابھی یہ بات کہ اس وقت اگر صوبائی اور مرکزی اسمبلیوں میں چند نشستیں حاصل کر بھی لی گئیں تو ان کا حاصل کیا ہو گا، تو میں عرض کروں گا کہ اس سے کچھ نہیں، بہت کچھ حاصل ہو گا۔

اس وقت جماعت اسلامی صرف پہلک میں کام کر رہی ہے۔ جو با اختیار ادارے ملک کے نظام کو بدلانے کی امنی حفاظت رکھتے ہیں ان میں اس کا کوئی حصہ نہیں ہے۔ اسی لیے وہ اپنے تمام اخلاقی اور ذہنی اثرات کے باوجود یہاں کے حالات پر براہ راست اثر انداز نہیں ہو سکتی۔ انتخابات میں چند نشستیں حاصل کر لیئے کے بعد یہ پوزیشن بدلتی شروع ہو جائیگی۔ ایک مرتبہ آپ اس ملک کی سیاسی تصویر میں جگہ پالیں۔ پھر آپ کو خود معلوم ہو جائے گا کہ آپ کی بات کافی کتنا بڑھ گیا ہے۔

ابت تک آپ صرف پہلک میں پنی آوازا ٹھاتے رہے ہیں۔ ایوان حکومت میں، جو فیصلے کی جگہ ہے، آپ کی کوئی آواز نہیں ہے۔ وہاں پہنچ کر آپ کی آواز دو فوٹ جگہ بلند ہو گی، اور ان لوگوں سے زیادہ فرنی ہو گی جن کی آواز صرف ایوان حکومت ہی میں ہے، یا باہر کچھ ہے بھی تو پہلک کی کوئی قابلِ لحاظ تائید اس کو حاصل نہیں ہے۔

وہاں ایک ایسے گروہ کی موجودگی جو اربابِ اقتدار اور تمام سیاسی پارٹیوں کے سامنے ہر موقع پر کلمہ حق کہے، صاف صاف اور یہ لاگ طریقے سے غلط چیزوں پر تنقید کرئے دیل کے ساتھ صبح بات پیش کرے، اور اسلام کے مطابق جو اصلاحات اس ملک کے

نقاشم اور قوانین میں ہوئی چاہیں ان کو معمول تجویزوں اور مسودہ پائے تو انہیں کی شکل میں مرتب کر کے تمہول یا رد کرنے کے لیے رکھ دے، وہ حقیقت ایک بڑے انقلاب کا پیش خیمه ہو گی۔ اس کی قوت کا اندازہ آپ صرف ان لوگوں کی تعداد کے لحاظ سے نہ لگائیں بلکہ جو اس گروہ میں شامل ہونگے۔ اس کا اندازہ اس سے لگائیں کہ جب حق بات کہہ دی جائے گی تو وہ رواؤ سے جھٹکانا، اور جب اسلام کا مطالبہ ایک قرارداد یا مسودہ قانون کی صورت میں رکھ دیا جائے گا تو اسے رد کر دنیا کس قدر مشکل ہو گا، اور رد کرنے والوں کی پوزیشن کیا جائے گی۔

پھر وہ گروہ جو ایوان حکومت میں پہنچ کر ایک خالص اصولی پارٹی کی حیثیت سے کام کرے کسی سیاسی جوڑتھہ میں حصہ نہ لے، کسی سے سودے بازی نہ کرے، کسی عہدہ منصب کے لیے چھمیرہ نیچے والے پاپہ افتخار سے کوئی ناجائز فائدہ حاصل کرنے کی کوشش نہ کرے، اور جس کے مہدوں کو توڑتا پھاڑتھہ نے سے زیادہ مشکل ثابت ہو، اس کا درجہ اس ملک کی سیاسی زندگی میں ایک ایسا وزن اور تقاریب اکرے گا جو کسی بڑی سے بڑی پارٹی کو بھی حاصل نہ ہو جائے اس وزن کا اندازہ بھی آپ صرف ان دو لوگوں کی تعداد کے لحاظ سے نہیں لگا سکتے جو اسمبلیوں میں بالفعل اس گروہ کو حاصل ہونگے۔ اس کی رائے دہی کی طاقت خواہ لکھتی ہی کم ہو، اس کا اخلاقی اثر اسمبلیوں کے باہر بھی بہت زیادہ ہو گا اور ان کے اندر بھی۔ وہ حقیقت وہ اپنے عمل سے اس ملک میں ان تمام لوگوں کی امیدوں کا مرجح بن جائے گا جو یہاں کی سیاسی پارٹیوں کا کمرہ دار و مکیدہ دیکھ کر مایوس ہو ہے ہیں۔ اور دوسرے انتخابات عام کی فوبت آنے تک آپ خود دیکھ دیں گے کہ اس سے جماعت اسلامی کے اثر اور قوت میں لتنا اضافہ ہو گیا ہے۔

یہ خیال کرنا بھی درست نہیں۔ ہے کہ یہ گروہ جتنی تعداد میں اندر جائے گا وہی اس کی تعداد اسمبلی کی عمر تمام ہونے تک رہے گی۔ میں اس کے پر عکس یہ تو قع رکھتا ہوں کہ میراں اس کی تعداد برابر بڑھتی چلی جائے گی۔ اس کی وجہ یہ ہے کہ اسمبلیوں میں جو لوگ دوسرے مختلف

راستوں سے پہنچتے ہیں وہ سب بالکل بے ضمیر ہی نہیں ہوتے۔ ان میں ایک اچھی خاصی تعداد ایسے لوگوں کی ہوتی ہے جن کے اندر کہیں نہ کہیں ضمیر نام کی ایک چیز بھی دبی چھپی موجود ہوتی ہے۔ وہ وہاں کے گندے کھلی دیکھو دیکھ کر وقتاً فوتاً سخت بیزاری کی کیفیت میں مبتلا ہو جاتے ہیں۔ مگر نہ خود کوئی پارٹی بنانے کی بہت رکھتے ہیں، نہ کوئی ایسی پارٹی موجود ہوتی ہے جس کا دامن ان گندگیوں سے پاک ہوئہ وہ اس سے جاٹیں۔ اگر ایک باصول اور یادداش کروہ وہاں کام کرنے کے لیے پہنچ جائے اور اپنے عمل سے اپنا اعتماد قائم کر دے، تو یہ پہشہ ممکن رہے گا کہ جب کبھی کسی ایم ایل اسے کا ضمیر جاگ آئے، وہ اس گروہ سے آئے۔

آخری بات اس سے ہے میں یہ بھی سمجھ رہی ہوں کہ پارٹی نظام میں ایک پارٹی کی طاقت فر اس کے مبہروں کی تعداد کے مطابق ہی نہیں ہوا کرتی۔ متعدد پارٹیوں کے ایوان میں بارہا ایسا ہوتا ہے کہ توازن قوت ایک قلیل التعداد گروہ کے ہاتھ میں آ جاتا ہے۔ این لوقت اور غرض پرست گروہ ایسے موقع کو سودے بازی کے لیے استعمال کرتے ہیں۔ لیکن اگر کوئی ایسے تنظیم گروہ وہاں موجود ہو جو اپنے سامنے ایک بلند مقصد رکھتا ہو اور صرف اپنے مقصد ہی کی خاطر اختلاف اور اتفاق کر سکتا ہو، تو وہ قلیل التعداد ہونے کے باوجود بڑی ڈبڑی پارٹیوں سے اپنی بات متوا سکتا ہے، اور اس کی متعدد مثالیں آپ خود اپنے ہک میں دیکھ پہلے ہیں۔ پاکستان میں اس وقت سیاسی پارٹیوں کے جزوں کے ڈھنگ ہیں، اور اسمبلیوں میں پہنچ کر وہ جس طرح آپس میں افتخار کے لیے کشمکش اور ایک دوسرے کے خلاف جھوٹ پہنچتی ہیں، اس کو دیکھتے ہوئے میں سمجھتا ہوں کہ منفیو طبیعت سیرت رکھنے والے خدا آدمیوں کا ایک چھوٹا سا بلاک بھی اگر ان کے درمیان موجود ہو تو وہی ان سب پر حکمرانی کر سکتا ہے۔

”بِالْوَاسْطِ“ اور ”بِلَا وَاسْطِ“ اس بحث سے یہ بات واضح ہو جاتی ہے کہ قرارداد میں انتخابات کے متعلق جو سیاسی تجویز کی گئی ہے وہ بالکل درست ہے، اور اپنے لائچہ عمل کے سیاسی پہلو کی تکمیل کے لیے ہمیں لازماً اسی پالسی پر عمل کرنا چاہیے۔

اس کے بعد صرف اس امر کی تشریع باقی رہ جاتی ہے کہ انتخابات میں بلا واسطہ کے ساتھ بالواسطہ حصہ نہیں کا مطلب کیا ہے، اور وہ کیا مصالح میں جن کی بنابری یا دوسرے طریقے بھی اس پالیسی میں شامل کیا گیا ہے۔

جہاں تک بالواسطہ کے مفہوم کا تعلق ہے، اس میں بجا شے خود کوئی پیچیدگی نہیں ہے اس کا صاف مطلب یہ ہے کہ تم براہ راست اپنے انتظام سے کچھ لوگوں کو سمجھنے کے ساتھ یہ عناصر کو بھی کامیاب کرانے کی کوشش کریں گے جو اسلامی نظام کے مقصد میں ہم سے منتفع ہیں اور جن سے ہم یہ امید رکھتے ہیں کہ وہ اس کے قیام کی کوشش میں مددگار بن سکیں گے لیکن اصل پیچیدگی ان مصالح کو سمجھنے میں پیش آتی ہے جن کی بنابری پالیسی میں اس چیز کو شامل کر رہے ہیں۔ اس کو سمجھنے کے لیے یہیں ان حالات پر ایک نگاہ ڈالنی چاہیے جن میں ہم یہ دشوارگز ارگھائی طے کرنی ہے۔

حالات کا ایک رُخ یہ ہے کہ نئے دستور کی رو سے سارے ملک کی صوبائی اور مرکزی اسمبلیوں کی ۹ سو سے کچھ زیادہ نشستیں ہیں، جن پر بیک وقت انتخابی مقابلہ پر پیش ہو گا۔ ہمارے پاس اس وقت اتنے ذرائع موجود نہیں ہیں کہ ہم ان تمام نشستوں پر، یا ان کی اکثریت پر بلا واسطہ مقابلہ کر سکیں۔ صرف اس کے مصارف ہی کا آپ اندازہ کریں تو آپ کی سمجھی میں آجائے گا کہ یہ کام ہمارے لیے کس قدر مشکل ہے۔

دوسری رُخ یہ ہے کہ جماعت کے اثرات سارے ملک میں بیجان نہیں ہیں۔ کچھ حلقة ایسے ہیں جن میں ہم اتنی طاقت رکھتے ہیں کہ براہ راست خود اپنے انتخابی نظام کے تجویز کردہ آدمیوں کو کامیاب کر لیں ہمارے لیے ممکن ہے۔ لیکن بہت سے حلقات ایسے بھی ہیں جن میں ہماری طاقت اس پہنانے کی قو نہیں ہے، البتہ اتنی ضرور ہے کہ ہماری تائید کسی اچھے اور مفید آدمی کی کامیابی کے لیے، اور ہماری مخالفت کسی پرے آدمی کو روکنے کے لیے مؤثر ہو سکتی ہے۔ ایسے حلقوں میں اپنی اس طاقت کو معطل رکھنا اور اسے کسی مصروف میں نہ

لنا کوئی داشتہ نہیں ہے۔

تیسرا مُرخ یہ ہے کہ ہمارے ملک میں حاجتِ اسلامی سے باہر بھی ایسے گروہ اور افراد موجود ہیں جو لاوینی کے مخالف اور دینی نظام کے حامی ہیں۔ ہماری پہلے بھی یہ خواہش اور کوشش رہی ہے، اور اب بھی یہ ہنوفی چاہتے ہیں کہ لاوینی کی حامی طاقتلوں کے مقابلہ میں ان تمام عنابر کے درمیان تفاق اور پاہمی تعاون ہو، اور ان کی قوتیں ایک دوسرے کی مزاحمت میں صرف ہو کر مخالف دین عناصر کے لیے مددگار نہیں۔ یہی کوشش ہیں آئندہ انتخابات میں بھی کرنے ہے تاکہ آئندہ اسپلیوں میں اسلامی نقطہ نظر کی دکالت کرنے کے لیے ہماری پارٹی پارٹی تہبا نہ ہو بلکہ ایک اچھی خاصی تعداد دوسرے ایسے لوگوں کی بھی موجود رہے جو اس خدمت میں اس کا ساتھ دینے والے ہوں۔ اس لیے ہم دل سے یہ چاہیں گے کہ جن حلقوں میں ہم پڑا و راست انتخابی مقابلہ نہیں کر رہے ہیں وہاں ہماری طاقت بے کار خالی ہونے کے بجائے کسی حامی دین گروہ یا فرد کے حق میں استعمال ہو۔ بلکہ ہم اس حد تک بھی جائیں گے کہ جہاں ایسا کوئی گروہ یا فرد نہیں اٹھ رہا ہے وہاں کسی نیک اور موزوں آدمی کو خود اٹھنے کا مستورہ دیں اور اپنی تائید سے اس کو کامیاب کرانے کی کوشش کریں، لیشہ طیکہ اس کے اپنے اثرات بھی اس کے حلقوں میں کافی ہوں، اور اس کی انتخابی جدوجہد کا سدا بارہم پر نہ آ پڑے۔

حالات کے ان تینوں پہلوؤں کو نگاہ میں رکھ کر جب آپ غور کریں گے تو آپ کو پوی طرح اطمینان ہو جائے گا کہ اس قرارداد کی تجویز کردہ انتخابی پالیسی میں بلا واسطہ کے ساتھ بالواسطہ کی گنجائش تھیں رکھی گئی ہے۔ یہ دراصل ایک خلا تھا جو ہماری سابق پالیسی میں پایا جاتا تھا۔ تجربے، اور حالات کے مشاہدے نے ہم کو یہ احساس دلایا کہ اس کو بخوبی حکمت کا تقدما ہے۔ میرے نزدیک کوئی گروہ اسی زمانے میں نہیں، کسی زمانے میں بھی جاہلیت سے رُکھ کر اسلامی نظام زندگی قائم کرنے کے قابل نہیں ہو سکتا جب تک کہ وہ تجربت سے سبق سیکھ کر، اور حالات کو سمجھ کر اپنی پالیسیوں میں ایسا رو بدل نہ کر تا رہے جس کی حدود شرع کے اندر گنجائش

ہو۔ آپ کو اگر فی الواقع یہ کام کرتا ہے اور صرف تبلیغ کا فرض انجام دے کر نہیں رہ جانا ہے، تو اپنے اوپر ان پابندیوں کو کافی سمجھیے جو خدا اور رسول کی شریعت نے آپ پر عائد کی ہیں اور اپنی طرف سے کچھ زائد پابندیاں عائد نہ کر لیجئے۔ شریعت پالیسی کے جن تغیرات کی وسعت عطا کرتی ہو، اور عملی خدمتیات جن کی مقاضی بھی ہوں ان سے صرف اس بنا پر اختناب کرنا کہ پہلے ہم اس سے مختلف کوئی پالیسی بنائیں گے ہیں، ایک بھی جا بھوڑ ہے اس جموکرو اخْتیار کر کے آپ اصول پرستی کا فخر کرنا چاہیں تو کر لیں، مگر یہ حصول مقصد کی راہ میں چنان بن کر کھڑا ہو جائیگا اور اس چنان کو کھڑا کرنے کے آپ خود ذمہ دار ہونگے، لیکن مکمل اللہ اور اس کے رسول نے اسے کھڑا نہیں کیا ہے و سیع پالیسی کی ضرورت اقرار داد صرف یہ چاہتی ہے کہ اجتماعِ عام و سیع نبیادول پر ایک پالیسی بنائی جائے کو دیدیے جس میں حالات اور ضروریات کے مطابق کام کرنے کی کافی گنجائش ہو۔ اس کے بعد یہ چیز اپنی مجلس شوریٰ پر چھوڑ دیجیے کہ وہ موقع و محل کا لحاظ کر کے ان عدد کے اندر یہ طریقے سے مناسب سمجھے کام کرنے کا فیصلہ کرے۔ آپ کو قطعی طور پر جو فیصلہ دینا ہے وہ صرف یہ ہے کہ جماعت اس مذکورے انتخابات سے بے تعلق نہیں رہیگی، تاکہ اس مسئلے میں تذبذب ختم ہو اور جماعت کے اندر ان شخصوں کا فروضہ بند ہو جائے جو سیاسی کام کرنے یا نہ کرنے اور انتخابات میں حصہ لیتے یا نہ لیتے کے متعلق چھڑی ہیں اور کارکنوں کے ذمہ پر لگدے کیے جائے رہی ہیں۔ رہی یہ بات کہ آپ انتخابات میں کس طرح حصہ لیں، تو اس کے لیے ایک وسیع پالیسی بنائی جسیں شوریٰ کو دے دیجیے اور اس کی تفصیلات اس اجتماعِ عام میں طے کر کے اپنے ہاتھ نہ باندھ دیجیے، لیکن مکمل جتنے جزئیات کا فیصلہ کر کے آپ پہلے جائیں گے انہیں بدلتے کی اگر کبھی ضرورت پیش آگئی تو پھر اجتماعِ عام ہی بلانا پڑے گا، اور آپ جانتے ہیں کہ بات پر اتنا بُنا اجتماع منعقد کرنا کوئی آسان کام نہیں ہے۔ خاتمه کلام ارفقہ عزیزی! میں نے اپنی عادت کے خلاف، اور اپنی قوت برداشت سے بُر جو کر، اس قرار داد پر چھٹے کی یہ لبی تقریر اس یہے کی ہے کہ آپ جو فیصلہ بھی کریں خوب سمجھ کر اور ہر پہلو پر نکاہ رکھ کریں۔ یہ قرار داد آپکے آج تک کے پورے کام کے متعلق بھی ایک فیصلہ ہے رہی ہے، اور آئندہ کے یہے وہ لائچہ عمل بھی طے کر رہی ہے جس پر آپ کو ایک مدتِ مجاز تک کام کرنا ہو گا۔ اس کو قبول یا رد کرنے سے پہلے آپ کو اس کے ہر نکتے اور ہر مضمون کے متعلق پوری بصیرت حاصل ہونی چاہیے۔

مجھے اس کی تشریح کرتے ہوئے بہت سی ایسی تفضیلات میں بھی جانا پڑتا ہے جنہیں ایک شخص باوری تصور
میں غیر ضروری قرار دے سکتا ہے بلکن، بعد ازاں میں اپنی تقریر کے آغاز میں اشارہ کر چکا ہوں، میرے نزدیک
یہ جماعت کی ایک تعلیمی ضرورت تھی جسے پیدا کرنے کی میں نے کوشش کی ہے۔ جماعت میں اب یہ لوگوں
کی تعداد کم رہ گئی ہے جو اس تحريك کی ابتداء سے آج تک کے تمام مراحل سے خود گزرے ہیں اور ہر چیز کی
شانِ نزول سے براء و است واقف ہیں۔ کثیر تعداد ایسے رفقا، کی ہے جو یونیورسٹی کے مختلف مراحل میں آئے
ہیں اور پہلے کے مرحلے ان کے لیے صرف تاریخ کی حیثیت رکھتے ہیں۔ پھر آگے وہ لوگ آئے وليے ہیں جن
کے لیے یہ سب کچھ تاریخ ہو گا۔ ان کو یہ سمجھنے میں کہ آج تک مختلف مواقع پر ہم کیا کچھ کرتے ہے ہیں ایں
اور کیوں کرتے رہے ہیں، مشکلات پیش آسکتی ہیں، بلکہ فی الواقع پیش آرہی ہیں اور اچھی خاصی الحجنوں
کی وجہ پر جو ہیں۔ یہ الحجنوں ان کے طبقان ہی میں خلل انداز نہیں ہوتیں بلکہ اپنے مستقبل کا صحیح
نتیجہ کرنے میں بھی ان کے لیے مشکلات پیدا کرتی ہیں اور آگے اور زیادہ پیدا کریں گی۔ مجھ پر تمام دوسرے
رفقا سے بڑھ کر یہ فرض عائد ہوتا تھا کہ میں ان مشکلات کو درفع کرنے کی کوشش کروں۔ اس لیے کہ اس
تحريك کے آغاز سے آج تک میں ہی اس کی رہنمائی کرتا رہا ہوں، اور ہر مرحلے میں ایک ایک قدم جو انجام
گیا ہے اس کی مصلحت اور ضرورت، اور اس کے حالات سے اچھی طرح واقف ہوں۔ میں نے اس
کام کو اندرھا و صندھ نہیں چلا یا ہے بلکہ شب و دنوز کے غور و فکر کے بعد ایک ایک قدم خوب سوچ کر
الھاتا رہا ہوں۔ میرے ذمے جماعت کا یہ فرض تھا کہ پچھلے سارے کام کا پورا حساب کھوں کہ اس کے
سامنے رکھ دوں۔ مگر اس قرض کو ادا کرنے کے لیے میں بار بار کچھ چچھے لھنٹے کی تقریریں نہیں کر سکتا تھا۔
اب پردی جماعت سامنے موجود ہے اور میں نے آپ کا قرض سبکے سامنے ادا کر دیا ہے میں اللہ تعالیٰ
سے دعا کر رہا ہوں کہ جس مقصد کے لیے میں نے یہ محنت کی ہے وہ پورا ہو اور میری اس تقریر سے جماعت
کے کارکنوں کو اپنی تحريك کے سمجھنے میں وہ مدد ملے جو اطمینان و بصیرت کے ساتھ کام رکھنے کے لیے
قد کار ہے۔ — رَأْخُرَدِعْوَانَا نَحْمَدُ اللَّهَ رَبِّ الْعَلَمِينَ